



मध्यप्रदेश विधान सभा सचिवालय

Madhya Pradesh Legislative Assembly Secretariat

Indira Gandhi Vidhan Bhawan,

Arera Hills, Bhopal (M.P.)

स मा चार

मुख्यमंत्री कमल नाथ ने ली विधान सभा सदस्यता की शपथ

भोपाल : 10 जून, 2019

पन्द्रहवीं विधानसभा के उप चुनाव में छिंदवाड़ा विधानसभा क्षेत्र से निर्वाचित सदस्य श्री कमल नाथ, मुख्यमंत्री द्वारा सादे कार्यक्रम में आज विधानसभा सदस्यता की शपथ ली गई।


विधानसभा अध्यक्ष श्री नर्मदा प्रसाद प्रजापति ने छिंदवाड़ा विधानसभा उपचुनाव में 23 मई, 2019 को निर्वाचित सदस्य श्री कमल नाथ को विधान परिषद सभागार में आज विधानसभा सदस्यता की शपथ दिलाई। शपथ ग्रहण करने के पश्चात मुख्यमंत्री श्री कमलनाथ ने विधानसभा सदस्य नामावली में हस्ताक्षर किए।

उल्लेखनीय है कि श्री दीपक सक्सेना, सदस्य द्वारा अपनी सदस्यता से त्यागपत्र दिए जाने के कारण छिंदवाड़ा विधानसभा क्षेत्र रिक्त हुआ था जिस पर सम्पन्न उप चुनाव में इंडियन नेशनल कांग्रेस के प्रत्याशी श्री कमल नाथ निर्वाचित हुए हैं।

शपथ ग्रहण अवसर पर नेता प्रतिपक्ष श्री गोपाल भार्गव, संसदीय कार्य मंत्री डॉ. गोविन्द सिंह, विधान सभा उपाध्यक्ष सुश्री हिना लिखीराम कावरे, पूर्व मुख्यमंत्री एवं राज्य सभा सदस्य श्री दिग्विजय सिंह सहित मंत्रिमण्डल के सदस्य एवं विधायकगण उपस्थित रहे।

श्री ए.पी. सिंह, प्रमुख सचिव द्वारा प्रारंभ में कार्यक्रम की रूपरेखा प्रस्तुत कर कार्यक्रम का संचालन किया गया।

म.प्र./वि.स./ज.स./19


(मुकेश मिश्रा)
अवर सचिव